

تفہیم القرآن اشعار

(۲)

موسیٰ نے کہا ”پھینکو جو کچھ تمہیں پھینکنا ہے“

انہوں نے فوراً اپنی رسیاں اور لاٹھیاں پھینک دیں اور بولے ”فرعون کے اقبال سے ہم ہی غالب رہیں گے“ پھر موسیٰ نے اپنا عصا پھینکا تو یکایک وہ ان کے جھوٹے کرشموں کو ٹہرپ کرتا چلا جا رہا تھا۔ اس پر سارے جادوگر مسجد سے میں گر پڑے اور بول اٹھے کہ ”مان گئے ہم رب الخلیق کو۔ موسیٰ اور ہارون کے رب کو“

لے یہاں بیزکر چھوڑ دیا ہے کہ حضرت موسیٰ کی زبان سے یہ فقرہ سنتے ہی جب جادوگروں نے اپنی رسیاں اور لاٹھیاں پھینکیں تو یکایک وہ بہت سے سانپوں کی شکل میں حضرت موسیٰ کی طرف لپکتی نظر آئیں۔ اس کی تفصیل قرآن مجید میں دوسرے مقامات پر بیان ہو چکی ہے۔ سورہ اعراف میں ہے: فَلَمَّا أَلْفَوْا سَكَدُوا عَلَىٰ أَعْيُنِ النَّاسِ وَاسْتَرَهُبُوهُمْ وَجَاءُوا بِسِحْرٍ عَظِيمٍ، جب انہوں نے اپنے انچھر پھینکے تو لوگوں کی آنکھوں کو مسح کر دیا، سب کو دہشت زدہ کر کے رکھ دیا، اور بڑا بھاری جادو نالائے۔ سورہ طہ میں اُس وقت کا نقشہ یہ لکھنا گیا ہے کہ فَاذْجَبْهُمْ وَخَبِّئْ لَهُم مِّنْ سِحْرِهِم مَّا تَشَاءُ فَادْجَسَ فِي نَفْسِهِ خِيفَةٌ مُّوسَىٰ، یکایک ان کے سحر سے حضرت موسیٰ کو یوں محسوس ہوا کہ ان کی رسیاں اور لاٹھیاں دھڑی چلی آ رہی ہیں اس سے موسیٰ اپنے دل میں ڈر سے لگے۔

لے یہ حضرت موسیٰ کے مقابلے میں ان کی طرف سے محض شکست کا اعتراف نہیں تھا کہ کوئی شخص یہ کہہ کر پیچھا چھڑا لیتا کہ ایک بڑے جادوگر نے جھوٹے جادوگروں کو بچا دکھا دیا، بلکہ ان کا مسجد سے میں گر کر اللہ رب العالمین پر ایمان لے آنا گویا برسرِ عام ہزار ہا باشندگانِ مصر کے سامنے اس بات کا اقرار و اعلان تھا کہ موسیٰ جو کچھ لائے ہیں

فرعون نے کہا ”تم موسیٰ کی بات مان گئے قبل اس کے کہ میں تمہیں اجازت دیتا! ضروریہ تمہارا
بڑا ہے جس نے تمہیں جادو سکھایا ہے۔ اچھا، ابھی تمہیں معلوم ہوا جانا ہے، میں تمہارے ہاتھ پاؤں
مخالف سمتوں سے کٹواؤں گا اور تم سب کو سولی چڑھا دوں گا“

انہوں نے جواب دیا ”کچھ پروا نہیں، ہم اپنے رب کے حضور پہنچ جائیں گے۔ اور میں توقع ہے
کہ ہمارا رب ہمارے گناہ معاف کر دے گا کیونکہ سب سے پہلے ہم ایمان لائے ہیں“

یہ ہمارے فن کی چیز ہی نہیں ہے، یہ کام تو صرف اللہ رب العلیٰ ہی کی قدرت سے ہو سکتا ہے۔

تھے یہاں چونکہ مسئلہ کلام کی مناسبت سے صرف یہ دکھانا ہے کہ ایک ضدی اور بٹ دھرم آدمی کس طرح
ایک صریح معجزہ دیکھ کر، اور اس کے معجزہ ہونے پر خود جادو گروں کی شہادت سن کر بھی اسے جادو کہے جاتا ہے
اس لیے فرعون کا صرف اتنا ہی فقرہ نقل کرنے پر اکتفا کیا گیا ہے۔ لیکن سورہ اعراف میں تفصیل کے ساتھ یہ بتایا
گیا ہے کہ فرعون نے بازی ہرتی دیکھ کر خود ہی ایک سیاسی سازش کا افسانہ گھڑ لیا۔ اس نے کہا اِنَّ هٰذَا لَمَكْرٌ
مَّكَرُكُمْوَفِي الْمَسِيْنَةِ لَنُخْرِجُوْهُمِنْهَا اَهْلُهَا بِهٖ اِيك سَازش ہے جو تم لوگوں مل کر اس وادے سلطنت میں نہاد
کی ہے تاکہ اس کے مالکوں کو اقتدار سے بے دخل کر دو۔ اس طرح فرعون نے عوام انسان کو یہ یقین دلانے کی کوشش
کی کہ جادو گروں کا یہ ایمان معجزے کی وجہ سے نہیں ہے، بلکہ محض ملی جلالت ہے۔ یہاں آنے سے پہلے ان کے اور
موسٰی کے درمیان معاملہ طے ہو گیا تھا کہ یوں وہ موسٰی کے مقابلے میں اگر شکست کھائیں گے، اور نتیجے میں جو سیاسی
انقلاب ہو گا اس کے مزے وہ اور یہ مل کر لیں گے۔

لہٰذا یہ خوفناک دھمکی فرعون نے اپنے اس نظریے کو کامیاب کرنے کے لیے دی کہ جادوگر دراصل موسٰی علیہ السلام
کے ساتھ سازش کر کے آئے ہیں۔ اس کے پیش نظر یہ تھا کہ اس طرح یہ لوگ جان بچانے کے لیے سازش کا اعتراف
کر لیں گے اور وہ ڈرامائی اثر کا فائدہ ہو جائے گا جو شکست کھاتے ہی اُن کے سجدے میں گر کر ایمان لے آئے سے اُن
ہزار ناظرین پر قریب ہوتا تھا جو خود اس کی دعوت پر بیحد کن مقابلہ دیکھنے کے لیے جمع ہوئے تھے اور جنہیں
خود اس کے پیچھے ہوئے لوگوں نے یہ خیال دلایا تھا کہ مصری قوم کا دین و ایمان بس ان جادو گروں کے ہمارے
ٹک رہا ہے، یہ کامیاب ہوں تو قوم اپنے دینِ آبائی پر قائم رہ سکے گی ورنہ موسٰی کی دعوت کا سیلاب اُسے

ہم نے موسیٰ کو وہی بھیجی کہ راتوں رات میرے بندوں کو لے کر نکل جاؤ تمہارا سچا کیا جائیگا۔ اور اس کے ساتھ فرعون کی سلطنت کو بھی بہا لے جائے گا۔

یعنی میں اپنے رب کی طرف پلٹنا تو ہر حال ایک نایک دن ضرور ہے۔ اب اگر تو قتل کرو گے تو اس سے زیادہ کچھ نہ ہو گا کہ وہ دن جو کبھی آتا تھا، آج آجائے گا۔ اس صورت میں ڈرنے کا کیا سوال۔ میں تو الٰہی مغفرت اور خطا بخشش کی امید ہے کیونکہ آج اس جگہ حقیقت کھلتے ہی ہم نے مان لینے میں ایک لمحے کی تاخیر بھی نہ کی اور اس پر جمع میں سب سے پہلے پیش قدمی کر کے ہم ایمان لے آئے۔ جادو گروں کے اس جواب نے دو باتیں تمام اس خلعت کے ساتھ واضح کر دیں جسے فرعون نے ڈھنڈو سے پیٹ کر جمع کیا تھا۔

اول یہ کہ فرعون نہایت جھوٹا، مبٹ دھرم اور مکار ہے۔ جو مقابلہ اس نے خود فیصلے کے لیے کر لیا تھا اس میں موسیٰ علیہ السلام کی کھلی کھلی فتح کو سیدھی طرح مان لینے کے بجائے اب اس نے خود ایک جھوٹی سازش کا افسانہ گھڑ لیا اور قتل و تعذیب کی دھمکی دے کر زبردستی اس کا انکار کرانے کی کوشش کی۔ اس افسانے میں ذرہ برابر بھی کوئی صداقت ہوتی تو ممکن نہ تھا کہ جادوگر ہاتھ پاؤں کٹوانے اور رسولی پر چڑھ جانے کے لیے یوں تیار ہو جاتے۔ ایسی کسی سازش سے اگر کوئی سلطنت مل جانے کا لالچ تھا تو اب اس کے لیے کوئی گنجائش باقی نہیں رہی کیونکہ سلطنت کے فرے تو جو لوٹے گا سو لوٹے گا، ان غریبوں کے حصے میں تو صرف کٹ کٹ کر جان دینا ہی رہ گیا ہے۔ اس ہولناک خطرے کو انگیز کر کے بھی ان جادو گروں کا اپنے ایمان پر قائم رہنا اس بات کی کھلی دلیل ہے کہ سازش کا الزام سراسر جھوٹا ہے اور سچی بات یہی ہے کہ جادوگر اپنے فن میں ماہر ہونے کی وجہ سے ٹھیک ٹھیک جان گئے ہیں کہ جو کچھ موسیٰ علیہ السلام نے دکھایا ہے وہ ہرگز جادو نہیں ہے بلکہ واقعی اللہ رب العالمین ہی کی قدرت کا کرشمہ ہے۔

دوسری بات جو اس وقت ملک کے گوشے گوشے سے سمٹ کر آئے ہوئے ہزار ہا آدمیوں کے سامنے کھل کر آگئی وہ تھی کہ اللہ رب العالمین پر ایمان لانے ہی ان جادو گروں میں کیسا زبردست اخلاقی انقلاب واقع ہو گیا۔ کہاں تو ان کی پستی و ذلت کا یہ حال تھا کہ دین آبائی کی نصرت کے لیے آئے تھے اور فرعون کے آگے ہاتھ جوڑ کر انعام مانگ رہے تھے، اور کہاں اب ان کی آن میں ان کی غبنی ہمت و غم اس درجے کو پہنچ

اس پر فرعون نے (فوجیں جمع کرنے کے لیے) شہروں میں نقیب بھیج دیئے (اور کہا بھجیا) کہ یہ کچھ مٹی بھر گئی کہ وہی فرعون ان کی نگاہ میں پہنچ ہو گیا، اس کی بادشاہی کی ساری طاقت کو انہوں نے ٹھوکر مار دی، اور اپنے ایمان کی خاطر وہ موت اور بدترین جہانمی تغذیب تک برداشت کرنے کے لیے تیار ہو گئے۔ اس سے بڑھ کر مصریوں کے دین شرک کی تبدیل اور موسیٰ علیہ السلام کے لائے ہوئے دین حق کی موثر تبلیغ اس نازک نفسیاتی موقع پر شاید ہی کوئی اور ہو سکتی تھی۔

۱۷ اور آپ کے واقعات کے بعد ہجرت کا ذکر شروع ہو جانے سے کسی کو یہ غلط فہمی نہ ہو کہ اس کے بعد بس فوراً ہی حضرت موسیٰ کو بنی اسرائیل سمیت مصر سے نکل جانے کے احکام دے دیئے گئے۔ دراصل یہاں کئی مسائل کی تاریخ پیچ میں چھوڑ دی گئی ہے جسے سورہ اعراف رکوع ۱۵-۱۶، اور سورہ یونس رکوع ۹ میں بیان کیا جا چکا ہے، اور جس کا ایک حصہ آگے سورہ مومن رکوع ۲-۵ میں آ رہا ہے۔ یہاں چونکہ سلسلہ کلام کی مناسبت سے صرف یہ بتانا مقصود ہے کہ جس فرعون نے صریح نشانیاں دیکھ لینے کے باوجود یہ سبٹ دھرمی دکھائی تھی اس کا انجام آخر کار کیا ہوا، اور جس دعوت کی پشت پر اللہ تعالیٰ کی طاقت تھی وہ کس طرح کامیابی سے جھکنار ہوئی، اس لیے فرعون اور حضرت موسیٰ کی کشمکش کے ابتدائی مرحلے کا ذکر کرنے کے بعد اب قصہ مختصر کر کے اس کا آخری منظر دکھایا جا رہا ہے۔

۱۸ واضح رہے کہ بنی اسرائیل کی آبادی مصر میں کسی ایک جگہ مجتمع نہ تھی بلکہ ملک کے تمام شہروں اور سینٹیوں میں بٹی ہوئی تھی اور خصوصیت کے ساتھ مفس سے لے کر عیس تک اس علاقے میں ان کی بڑی تعداد آباد تھی جسے جشن کے نام سے موسوم کیا جاتا تھا (ملاحظہ ہو نقشہ مروج بنی اسرائیل، تفہیم القرآن جلد دوم صفحہ ۷۶)۔ لہذا حضرت موسیٰ کو جب حکم دیا گیا ہو گا کہ اب تمہیں بنی اسرائیل کو لیکر مصر سے نکل جانا ہے تو انہوں نے بنی اسرائیل کی تمام بستیوں میں ہدایات بھیج دی ہوگی کہ سب لوگ اپنی اپنی جگہ ہجرت کے لیے تیار ہو جائیں، اور ایک خاص رات مقرر کر دی ہوگی کہ اس رات ہر بستی کے مہاجرین نکل کھڑے ہوں۔ یہ ارشاد کہ ”تمہارا بیچا کیا جائیگا؟ اس امر کی طرف اشارہ کرتا ہے کہ ہجرت کے لیے رات کو نکلنے کی ہدایت کیوں کی گئی تھی یعنی قبل اس کے کہ فرعون لشکرے کر تمہارے تعاقب میں نکلے۔ تم راتوں رات اپنا راستہ اس حد تک طے کر لو کہ اس سے بہت آگے نکل چکے ہو۔

لوگ ہیں، اور انہوں نے ہم کو بہت ناراض کیا ہے، اور ہم ایک ایسی جماعت ہیں جس کا شیوہ ہر وقت چرکتا رہنا ہے۔“ اس طرح ہم انہیں ان کے باغوں اور حشموں اور ترخانوں اور ان کی بہترین قیام گاہوں سے نکال گئے۔

یہ باتیں فرعون کی اس چھپی ہوئی خوف زدگی کو ظاہر کرتی ہیں جس پر وہ بے خوفی کا نمائشی پردہ ڈال رہا تھا۔ ایک طرف وہ جگہ جگہ سے فوجیں بھی فوری امداد کے لیے بلاتا تھا جو اس بات کی کھلی علامت تھی کہ اسے بنی اسرائیل سے خطرہ محسوس ہو رہا ہے۔ دوسری طرف وہ اس بات کو چھپانا بھی چاہتا تھا کہ مذہبائے دراز کی دہلی ابدی ہوئی قوم جو انتہائی ذلت کی غلامی میں زندگی بسر کر رہی تھی، اس سے فرعون جیسا قابو فرمانروا کوئی خطرہ محسوس کر رہا ہے۔ حتیٰ کہ اسے فوری امداد کے لیے فوجیں طلب کرنے کی ضرورت پیش آگئی ہے۔ اس لیے وہ اپنا پیغام اس انداز میں بھیجتا ہے کہ یہ بنی اسرائیل بیچارے چیزیں کیا ہیں، کچھ مٹھی بھر لوگ ہیں جو ہمارا بال بھی پیکا نہیں کر سکتے، لیکن انہوں نے ایسی حرکتیں کی ہیں کہ ہمیں ان پر غصہ آگیا ہے اس لیے ہم انہیں سزا دینا چاہتے ہیں، اور فوجیں ہم کسی خوف کی وجہ سے جمع نہیں کر رہے ہیں بلکہ یہ صرف ایک احتیاطی کارروائی ہے، ہماری دانشمندی کا تقاضا یہی ہے کہ کوئی بعید سے بعید بھی امکانی خطرہ ہو تو ہم ہر وقت اس کی سرکوبی کرنے کے لیے تیار رہیں۔

یعنی فرعون نے تو یہ کام اپنے نزدیک بڑی عقلندی کا کیا تھا کہ دور دور سے فوجیں طلب کر کے بنی اسرائیل کو دنیا سے مٹا دینے کا سامان کیا، لیکن خدائی تدبیر نے اس کی چال اس پر یوں ہلٹ دی کہ دولت فرعون کے بڑے بڑے ستون اپنی اپنی جگہ چھوڑ کر اس جگہ جا پہنچے جہاں انہیں اور ان کے سارے لاؤشکر کو ایک ساتھ فرق ہونا تھا۔ اگر وہ بنی اسرائیل کا پیچھا نہ کرتے تو نتیجہ صرف اتنا ہی ہوتا کہ ایک قوم ملک چھوڑ کر نکل جاتی اس سے بڑھ کر ان کا کوئی نقصان نہ ہوتا اور وہ حسب سابق اپنے عیش کدوں میں بیٹھے زندگی کے فرے لوٹتے رہتے۔ لیکن انہوں نے کمال درجہ کی ہوشیاری دکھانے کے لیے یہ فیصلہ کیا کہ بنی اسرائیل کو بغیر بیت نہ گزر جانے دیں بلکہ ان کے مہاجر خانوں پر یکبارگی حملہ کر کے ہمیشہ کے لیے ان کا قلع قمع کریں۔ اس غرض کے لیے ان کے شہزادے اور بڑے بڑے سردار اور اعیان سلطنت خود بادشاہ دی جاہ سمیت اپنے محلوں سے نکل آئے، اور اسی دانائی نے یہ دو ہراتیجہ دکھایا کہ بنی اسرائیل مصر سے نکل بھی گئے اور مصر کی ظالم فرعونی سلطنت کا کھن نذر وریا بھی ہو گیا۔

یہ تو ہوا ان کے ساتھ، اور دوسری طرف، بنی اسرائیل کو ہم نے ان سب پیغمبروں کا وارث کر دیا۔

نہ بعض مفسرین نے اس آیت کا یہ مطلب لیا ہے کہ بن باغوں، چشموں، خزانوں اور بہترین قیام گاہوں سے یہ ظالم لوگ نکلے تھے انہی کا وارث اللہ تعالیٰ نے بنی اسرائیل کو کر دیا۔ یہ مطلب اگر لیا جائے تو اس کے معنی یہ ہوں گے چاہئیں کہ فرعون کے غرق ہو جانے پر بنی اسرائیل پھر مصر واپس پہنچ گئے ہوں اور آل فرعون کی جگہ انہوں نے لی ہو لیکن یہ چیز تاریخ سے بھی ثابت نہیں ہے اور خود قرآن مجید کی تصریحات سے بھی اس آیت کا یہ مفہوم مطابقت نہیں رکھتا۔ سورہ بقرہ، سورہ مائدہ، سورہ اعراف اور سورہ طہ میں جو حالات بیان کیے گئے ہیں ان سے صاف معلوم ہوتا ہے کہ فرعون کی غرقابی کے بعد بنی اسرائیل مصر کی طرف پٹنے کے بجائے اپنی منزل مقصود (فلسطین) ہی کی طرف آگے روانہ ہو گئے اور پھر حضرت داؤد کے زمانے تک ان کی تاریخ میں جو واقعات بھی پیش آئے وہ سب اس علاقے میں پیش آئے جو آج جزیرہ فلسطین، شمالی عرب، شرق اردن اور فلسطین کے ناموں سے موسوم ہے۔ اس لیے ہمارے نزدیک آیت کا صحیح مفہوم یہ نہیں ہے کہ اللہ تعالیٰ نے وہی باغ اور چشمے اور خزانے اور محلات بنی اسرائیل کو بخش دئے جن سے فرعون اور اس کی قوم کے سردار اور اماران نکلے گئے تھے، بلکہ اس کا مفہوم یہ ہے کہ اللہ تعالیٰ نے ایک طرف آل فرعون کو ان نعمتوں سے محروم کیا اور دوسری طرف بنی اسرائیل کو یہی نعمتیں عطا فرمادیں یعنی وہ فلسطین کی سرزمین میں باغوں، چشموں، خزانوں اور عمدہ قیام گاہوں کے مالک ہوئے۔ اسی مفہوم کی تائید سورہ اعراف کی یہ آیت کرتی ہے: فَانْتَقَمْنَا مِنْهُمْ فَأَغْرَقْنَاهُ فِي الْيَمِّ بِآيِهِمْ كَذَبُوا بِالْآيَاتِ وَكَاْنُوا عَنْهَا غَافِلِينَ وَادْرَأْنَاهُمُ الْقَوْمَ الَّذِينَ كَانُوا لَا يَتَنَفَعُونَ مِنْ شَرِّ الْأَرْضِ وَمَعَادِهَا الَّتِي بَرَكْنَا فِيهَا (رکوع ۱۶)۔ تب ہم نے ان سے انتقام لیا اور انہیں سمندر میں غرق کر دیا کیونکہ انہوں نے ہماری نشانیوں کو جھٹلایا تھا اور ان سے بے پروا ہو گئے تھے۔ اور ان کے بجائے ہم نے ان لوگوں کو جو کمزور بنا کر رکھے گئے تھے اس زمین کے مشرق و مغرب کا وارث بنا دیا جسے ہم نے برکتوں سے مالا مال کیا تھا۔ یہ برکتوں سے مالا مال زمین کا استعارہ قرآن مجید میں عموماً فلسطین ہی کے لیے استعمال ہوتا ہے اور کسی علاقے کا نام ایسے بغیر جب اس کی یہ صفت بیان کی جاتی ہے تو اس سے یہی علاقہ مراد ہوتا ہے۔ مثلاً سورہ بنی اسرائیل میں فرمایا اِلَى الْمَسْجِدِ الْأَقْصَى الَّذِي بَارَكْنَا حَوْلَهُ۔ اور سورہ انبیاء میں ارشاد ہوا وَتَجِدْنَهُ ذُو طَائِلِ الْأَرْضِ

صبح ہوتے یہ لوگ ان کے تعاقب میں چل پڑے۔ جب دونوں گروہوں کا آمناسا منا ہوا تو موسیٰ کے ساتھی پیچ اٹھے کہ ہم تو پکڑے گئے، موسیٰ نے کہا ”ہرگز نہیں میرے ساتھ میرا رب ہے وہ ضرور میری رہنمائی فرمائے گا“ ہم نے موسیٰ کو وحی کی ”مارا پنا عصا سمندر پر“ یکایک سمندر چھٹ گیا اور اس کا ہر ٹکڑا ایک عظیم الشان پہاڑ کی طرح ہو گیا۔ اسی جگہ ہم دوسرے گروہ کو بھی قریب آئے موسیٰ اَللّٰہِ بَارِكْنَا فِیْہَا لِلْعٰلَمِیْنَ۔ اور وَلَسْکَیْنِ الرَّحْمٰنِ عَاصِفٌ تَجْرِیْ بِاَمْرِہٖ اِلَی الْاَرْضِ اَللّٰہِ بَارِكْنَا فِیْہَا۔ اسی طرح سورہ سبا میں بھی اَلْقُرْءٰی اَللّٰہِ بَارِكْنَا فِیْہَا کے الفاظ سرزمینِ شام و فلسطین ہی کی بستیوں کے متعلق استعمال ہوئے ہیں۔

یعنی مجھے اس آفت سے بچنے کی راہ بتائے گا۔

اصل الفاظ ہیں کالطود العظیم۔ طود عربی زبان میں کہتے ہی بڑے پہاڑ کو میں لسان العرب میں ہے الطود، الجبل العظیم۔ اس کے لیے پھر عظیم کی صفت لانے کے معنی یہ ہوئے کہ پانی دونوں طرف بہت اونچے پہاڑوں کی طرح کھڑا ہو گیا تھا۔ پھر جب ہم اس بات پر غور کرتے ہیں کہ یہ کام ایک طرف بنی اسرائیل کے پورے قافلے کو گزرنے کے لیے کیا گیا تھا اور دوسری طرف اس سے مقصود فرعون کے لشکر کو غرق کرنا تھا، تو اس سے صاف معلوم ہوتا ہے کہ پانی ان نہایت بلند پہاڑوں کی شکل میں اتنی دیر تک کھڑا رہا کہ ہزاروں ملاکھوں بنی اسرائیل کا ہاجر قافلہ اس میں سے گزر بھی گیا اور پھر فرعون کا پورا لشکر ان کے درمیان پہنچ بھی گیا۔ ظاہر ہے کہ عام قانونِ فطرت کے تحت جو طوفانی ہوائیں چلتی ہیں وہ خواہ کیسی ہی تند و تیز ہوں، ان کے اثر سے کبھی سمندر کا پانی اس طرح عالی شان پہاڑوں کی طرح اتنی دیر تک کھڑا نہیں رہا کرتا۔ اس پر فرید سورہ طہ کا یہ بیان ہے کہ فَاصْبِرْ لِّہُمْ طَرِیْقًا فِی الْبَحْرِ رِبْسًا، ان کے لیے سمندر میں سوکھا راستہ بنا دے۔ اس کے معنی یہ ہیں کہ سمندر پر عصا مارنے سے صرف اتنا ہی نہیں ہوا کہ سمندر کا پانی بہت کر دونوں طرف پہاڑوں کی طرح کھڑا ہو گیا، بلکہ بیچ میں جو راستہ نکلا وہ خشک بھی ہو گیا، کوئی کچھ ایسی نہ رہی جو چلنے میں مانع نہ ہوئی۔ یہ عجیباً ایک معجزے کا بیان ہے اور اس سے ان لوگوں کے خیال کی غلطی بالکل واضح ہو جاتی ہے جو اس واقعے کی تعبیر عام قوانینِ فطرت کے تحت کرنے کی کوشش کرتے ہیں۔ (فرید تفصیل کے لیے ملاحظہ ہو تفہیم القرآن جلد سوم صفحہ ۸-۱۰ تا ۱۱)

اور ان سب لوگوں کو جو اس کے ساتھ تھے، ہم نے بچالیا، اور دوسروں کو غرق کر دیا۔
اس واقعہ میں ایک نشانی ہے، مگر ان لوگوں میں سے اکثر انہی کے لئے نہیں ہیں۔ اور حقیقت یہ ہے
کہ تیرا رب زبردست بھی ہے اور رحیم بھی ہے

یعنی فرعون اور اس کے لشکر کو۔

یعنی قریش کے لیے اس میں یہ سبق ہے کہ ہٹ دھرم لوگ کھلے کھلے معجزات دیکھ کر بھی کس طرح ایمان لانے سے انکار ہی کیے جاتے ہیں اور پھر اس ہٹ دھرمی کا انجام کیا دردناک ہوتا ہے۔ فرعون اور اس کی قوم کے تمام سرداروں اور بڑا لشکریوں کی آنکھوں پر ایسی ٹپی بندھی ہوئی تھی کہ ساہا سائی تک جزائیاں ان کو دکھائی جاتی رہیں ان کو توبہ نظر انداز کرتے ہی رہے تھے، آخر میں عین غرق ہونے کے وقت بھی ان کو یہ نہ سوجھا کہ سمندر اس قافلے کے لیے پھٹ گیا ہے، پانی پہاڑوں کی طرح دونوں طرف کھڑا ہے اور بیچ میں سوکھی ٹرک سی بنی ہوئی ہے۔ یہ صریح علامتیں دیکھ کر بھی ان کو عقل نہ آئی کہ موسیٰ علیہ السلام کے ساتھ خدائی طاقت کا کم بڑی ہے اور وہ اس طاقت سے لڑنے جا رہے ہیں۔ ہوش ان کو آیا بھی تو اس وقت جب پانی نے دونوں طرف سے ان کو دبوچ لیا تھا اور وہ خدا کے غضب میں گھر چکے تھے۔ اس وقت فرعون سچ اٹھا کہ اَمَنْتُ اَنْهٗ لَا اِلٰهَ اِلَّا اَنْتَ اِیُّ اَمَنْتَ بِهٖ یٰمُؤْمِنُوْا اِسْرَآئِیْلَ وَآتَا مِّنَ الْمُسْلِمِیْنَ (یونس: رکوع ۹)۔

دوسری طرف اہل ایمان کے لیے بھی اس میں یہ نشانی ہے کہ ظلم اور اس کی طاقتیں خواہ بظاہر کبھی ہی چھائی ہوئی نظر آتی ہوں، آخر کار اللہ تعالیٰ کی مدد سے حق کا یوں بولی بالا ہوتا ہے اور باطل اس طرح سرنگوں ہو کر رہتا ہے۔

(فقہیہ اشارات) ایک زبردست انقلابی طاقت بن کر اٹھیں گے۔ اُس وقت ہمیں اپنی آزادی کو برقرار رکھنے کے لیے غیر مسلم اقوام کے آگے ہاتھ نہیں پھیلنا پڑے گا، بلکہ خود غیر مسلم اقوام اپنے معاملات کا تصفیہ کرنے کے لیے ہماری طرف رجوع کریں گی۔ ہم انشاء اللہ دنیا کی ایک بہت بڑی اخلاقی قوت ہوں گے جس سے پوری انسانیت کو امن و سکون حاصل ہوگا۔